

**I. REPORTS OF THE COMMISSIONER FOR SCHEDULED CASTES AND SCHEDULED TRIBES**

**II. REPORT OF THE COMMITTEE ON UNTOUCHABILITY, ECONOMIC AND EDUCATIONAL DEVELOPMENT OF THE SCHEDULED CASTES.**

THE MINISTER OF STATE IN THE MINISTRY OF LAW AND IN THE DEPARTMENT OF SOCIAL WELFARE (SHRI JAGANNATH RAO) : Sir, I beg to move :

"That the Sixteenth, Seventeenth, and Eighteenth Reports of the Commissioner for Scheduled Castes and Scheduled Tribes for the years 1966-67, 1967-68 and 1968-69, laid on the Table of the Rajya Sabha on the 29th April, 1968, 15th May, 1969 and 30th March, 1970, respectively, be taken into consideration."

Sir, I also move :

"That the Report of the Committee on Untouchability, Economic and Educational Development of the Scheduled Castes (Parts I—V), laid on the Table of the Rajya Sabha on the 6th May, 1969, be taken into consideration."

Sir, I do not want to make any speech at this stage but I will reply to the debate to save time.

MR. DEPUTY CHAIRMAN : All right.

*The questions were proposed.*

श्री राजनाथराय (उत्तर प्रदेश) : श्रीमान्, मैं आपका और आपके द्वारा इस सदन का तथा विरोधी पक्ष के उन सम्मानित सदस्यों का बहुत ही अनुरोध हूँ जिन्होंने मुझे आज यह अवसर प्रदान किया है। जब मैं शेड्यूल्ड कास्ट, परिगणित जातियों से सम्बन्धित विषय पर इस सदन में चर्चा करने के लिए खड़ा हुआ हूँ तो सर्वप्रथम हमको यह कह देना चाहिये कि भारत में सरकार आज तक परिगणित

जातियों की तकदीर को आगे बढ़ाने के लिए कोई ठोस कदम उठा सकने में असमर्थ रही है। श्रीमान्, परिगणित जाति की समस्या क्या है। मैं समझना हूँ कि अगर सामूहिक स्तर पर हम परिगणित जाति की समस्या को सचमुच में सुधारने के लिये आगे नहीं बढ़ेंगे तो हमारा भविष्य अन्धकारपूर्ण रहेगा। क्या इस सदन के सम्मानित सदस्य इस बात का मानने से अब भी गुरेज करेंगे . . .

SHRI G. A. APPAN (Tamil Nadu) : Mr. Deputy Chairman, Sir, one point. The honourable Minister has moved a motion that the three Reports of the Commissioner for Scheduled Castes and Scheduled Tribes . . .

SHRI K. S. CHAVDA (Gujarat) : There is one more.

SHRI G. A. APPAN : . . . and the Elayaperumal Committee Report be taken into consideration. I feel that these Reports relating to three different years and another Report which has no connection with these Reports are submitted by a statutory authority called the Commissioner for Scheduled Castes and Scheduled Tribes appointed by the President and whose Reports are presented to the President who commits these things to both the Houses of Parliament.

MR. DEPUTY CHAIRMAN : Now what is your point ?

SHRI G. A. APPAN : The question is how far we would be justified in taking up all these three voluminous Reports and the separate Report of the Elayaperumal Committee at one and the same time. I request that these three Reports be discussed separately and the Elayaperumal Committee Report also be discussed separately. In view of that I feel that the Chair should be able to give some ruling on this issue because the Reports relate to various period and not one period.

MR. DEPUTY CHAIRMAN : Mr. Raj-narain, you may continue.

SHRI G. A. APPAN : Now what is your ruling, Sir ?

SHRI K. S. CHAVDA : Sir, he has an important point.

MR DEPUTY CHAIRMAN : I have understood his point. There is no point in repeating the points because I have understood his point, that the Reports have not been discussed. Now that an opportunity to discuss all those Reports is given, I think that discussion will serve the purpose fully. So let us allow Mr. Rajnarain to continue.

श्री बी० एन० मंडल (बिहार) : मिनिस्टर को कहा जाय कि दोनों को सेपरेट कर दें, जो कमिश्नर की रिपोर्ट है वह अलग और जो कमेटी की रिपोर्ट है वह अलग। कमेटी की रिपोर्ट को निश्चित तरीके से अलग कर देना चाहिए, उसे दूसरे सेशन में लाइए। इस सेशन में कमिश्नर की—रिपोर्ट को डिस्कस कर ले।

श्री उपसभापति : हो सकता है इस मोशन पर अगले सेशन में बहस हो। अभी जिन सदस्यों को बोलना है वे दोनों रिपोर्ट के बारे में अपने विचार पेश कर सकते हैं।

श्री राजनारायण : श्रीमन्, मैं जो रिपोर्ट देने आ रहा हूँ वह कमिश्नर के बूते के बाहर है, वह रिपोर्ट देना जो शेड्यूल्ड कास्ट में पैदा हुए लोग हैं उनके बूते के भी बाहर है। तो जरा शांतिपूर्वक सुना जाय। तो मैं यह अर्ज कर रहा था—हमारे मित्र बीच में खड़े हो गए, धारा टट गई—कि भारत की सरकार और उससे सम्बन्धित राज्य सरकारें परिगणित जातियों की दशा को सुधारने के लिए आज तक कोई ठोस काम नहीं कर पाई। इस बात को बहुत ही आसानी से कबूल कर लिया जाना चाहिए।

मैंने पहले ही कहा था . . . (Interruptions)  
छगर सुनेगे नहीं तो हम चले जाएंगे।

श्री उपसभापति : राजनारायण जी, हम सुन रहे हैं।

श्री राजनारायण : आपका तो विषय है, आप तो सारनाथ भी हो आए हैं . . .

श्री उपसभापति : रिपोर्ट की बात बोलिए।

श्री राजनारायण : यह उसी रिपोर्ट से सम्बन्धित है। इस रिपोर्ट पर बहस करके क्या करेंगे अगर आप सारनाथ जाकर लोगों को आगे बढ़ाने की कोशिश नहीं करेंगे क्योंकि सारनाथ में सर्वप्रथम भारतवर्ष में मानव धर्म, मानवता एक है इसका उपदेश दिया गया, वह जगह सारनाथ है। जहाँ पर कि गौतम बुद्ध, जिन का पहला नाम सिद्धार्थ था, वे जब बोध गया से आये हैं तो सारनाथ में उन्होंने अपना पहला भाषण दिया और प्रारम्भ में सारनाथ में उन को केवल 6 शिष्य ही मिले हैं और उन छहों शिष्यों ने कहा कि हमारा समाज तो चार वर्णों का है। इस में ब्राह्मण हैं, क्षत्रिय हैं, वैश्य हैं, शूद्र हैं और आप कहते हैं कि मनुष्य बराबर है, समान है, इस में ऊँच नीच और छोटा बड़ा नहीं माना जाता . . .

SHRI MAHAVIR TYAGI (Uttar Pradesh) : There is no quorum.

MR. DEPUTY CHAIRMAN : We have to ring the Bell.

THE LEADER OF THE OPPOSITION (SHRI S. N. MISHRA) : Now that he has already begun the speech, the Supreme Court would at least give him this courtesy of completing his speech on Monday.

THE MINISTER OF STATE IN THE DEPARTMENT OF PARLIAMENTARY AFFAIRS (SHRI OM MEHTA) : You ring the quorum bell and I will bring the Members to complete the quorum.

SHRI S. N. MISHRA : Please adjourn the House.

SHRI CHANDRA SHEKHAR (Uttar Pradesh) : The Supreme Court will allow him.

श्री राजनारायण : सुप्रीम कोर्ट को कहेगा कौन ? आप लिख कर भेजिए, आप का सेक्रेटरी भेजे।

SHRI OM MEHTA : We will continue the discussion.

**SHRI MAHAVIR TYAGI :** If the speech of Shri Rajnarain is to continue, the Supreme Court will allow on Monday.

**SHRI S. N. MISHRA :** Yes.

**SHRI CHANDRA SHEKHAR :** We share the sentiments of the Leader of the Opposition.

**श्री राजनारायण :** आप हम को भाषण भी न करने दें और जाने भी न दें, यह क्या है ?

**SHRI CHANDRA SHEKHAR :** It will go to the Supreme Court.

**श्री राजनारायण :** श्रीमन्, यह तो ठीक नहीं है ।

**SHRI CHANDRA SHEKHAR :** It cannot be made a formal one.

**SHRI S. N. MISHRA :** A very humble request to the Supreme Court.

**SHRI O. M. MEHTA :** We are meeting only on Monday and on that day we are having a discussion on the land-grab movement also. It will not be possible for us to complete the discussion of these reports on that day and as decided earlier, it will have to be postponed till the next Session. If Shri Rajnarain is allowed by the Supreme Court, he can speak on Monday.

**श्री राजनारायण :** श्रीमन्, . . .

**SHRI CHANDRA SHEKHAR :** The quorum is already there now. He can now speak.

**MR. DEPUTY CHAIRMAN :** Shri Rajnarain may continue his speech now. आप राजनारायण जी को बोलने दीजिए ।

**श्री श्याम नन्दन मिश्र :** आप 40 मिनट से कम बोलेगा क्या

**श्री राजनारायण :** मैं तो 3 घंटे बोलूंगा । आप हमारी मुसीबत देखिये, अब कोरम नहीं है । एक मामले में तो हम हार गये जिस के लिए मैं सुप्रीम कोर्ट से यहाँ प्राया । तो मैं यह कह रहा था कि उस के बीच में कई बार लोगों ने बोल कर हमारी धारा रोकी । असल में उन का मूड नहीं है । तो मैं यहाँ मोटी मोटी बात करना चाहता हूँ । शेड्यूल्ड कास्ट की तकदीर

कैसे सुधरेगी और उस की तकदीर क्यों खराब है ?

भारतवास में बुद्ध ने अपने शिष्यों से कहा कि मानव समाज का जो बंटवारा है ब्राह्मण, क्षत्रिय, वैश्य और शूद्र में वह गलत है । यह सब एक है । उन्होंने कहा कि कैसे ? तो गौतम बुद्ध ने कहा कि तुम एक ब्राह्मण ले लो और एक शूद्र ले लो, एक औरत ले लो और एक मर्द ले लो और दोनों में संभोग हो । अगर गर्भ रहा तो क्या पैदा होगा ? उन के शिष्यों ने कहा कि बच्चा पैदा होगा । तो उन्होंने कहा कि अगर इन की जाति एक न होती तो ब्राह्मण और शूद्र के संभोग से बच्चा पैदा कैसे हुआ । इस बात से उन के शिष्यों के दिमाग का कुहरा छूट गया । और सब शिष्य समझ गये कि मानव जाति वास्तव में एक है । और वही मानव-जाति का एक संदेश लेकर आज बौद्ध धर्म चल रहा है और मैं पूछना चाहता हूँ सरकार से कि सरकार इस बात को क्यों नहीं देखती कि हमारे खोबरागड़े साहब भी बौद्ध धर्मावलम्बी है, यह भारतवास में गये जहाँ पर पांच हजार आदमी एक साथ बैठ कर के भोजन किये और जहाँ पर तमाम मानव धर्म, हिन्दू धर्म, की बढ़िया बैठ गई । मैं इनकी तारीफ करता हूँ, मैं इनकी सराहना करता हूँ, इन्होंने यह काम अच्छा किया, बढ़िया किया । क्या सरकार हमको एक नजीर देगी कि सरकार की ओर कोई ऐसा वातावरण बनाने की कोशिश हुई जिससे कि ब्राह्मण अपने को ऊँचा न समझे और हरिजन अपने को नीचा न समझे ? सरकार की ओर से क्या आज तक कोई ऐसा प्रयत्न हुआ है जिससे ब्राह्मण का ब्राह्मणत्व और चमार का चमारत्व खत्म हो जाय ? जब तक चमार का चमारत्व नहीं जायगा और ब्राह्मण की ब्राह्मणपनी नहीं जायगी तब तक मानव समाज एक समतल नहीं हो सकता । हमारे मंत्री महोदय हमको कोई एक नजीर दें क्योंकि मोहन धारिया और चन्द्र शेखर दोनों समाजवाद की बात करते हैं, मुझे बहुत खुशी है लेकिन समाजवाद क्या भारत में अर्थवाद में फँस कर रहेगा ? भारतवर्ष का समाज दूषित है, भारतवर्ष का समाज सड़ा हुआ है और आज भारत की तरक्की में सब से बड़ी बाधा यह है कि भारतवर्ष में वर्ण-व्यवस्था और जाति-व्यवस्था है । तो भारतवर्ष की वर्ण-व्यवस्था और जाति-व्यवस्था पर कुठाराघात करने के लिये भारत की सरकार ने 15 अगस्त 1947 से आज तक भारत-वर्ष में कौनसा ऐसा वातावरण बनाया ?

[श्री राजनारायण]

श्रीमन्, मैं श्रीमान खोबरागड़े साहब से निवेदन करूंगा कि वह एक दिन जरा कुशीनगर चले जायें जहां पर कि बुद्ध की विशाल समाधि बनी हुई है, वहां पर जो हरिजन जाते हैं, जो पिछड़ी जाति के लोग जाते हैं, जो भी जाते हैं वह राम राम, राम राम, जय हनुमान जय हनुमान, जय राम, जय राम कहते जाते हैं, जाते हैं बौद्ध धर्म के बुद्ध का दर्शन करने और उनके मुंह में राम राम, जय हनुमान, जय हनुमान, निकलता है। क्यों ? इनने दिनों से उनके दिमाग को इस जड़ता ने दबोचा हुआ है कि बुद्ध के दर्शनार्थ जा रहे हैं कुशीनगर और वहां जय हनुमान जय हनुमान, राम राम, का नाग लगाते हैं।

श्रीमन्, आप भी जरा ध्यान दे कर मुनें। "रघुपति राघव राजा राम, पतित पावन सीता राम।" यह क्यों होता है। आज गुजराल साहब यहां नहीं हैं, गुजराल साहब कहते हैं कि हम मन् 1942 की क्रान्ति में थे और श्री जनेश्वर मिश्र हमारे क्रान्तिकारी नेता को कह दिया कि आप कहा थे, मैं गुजराल साहब से पूछना चाहता हू कि गुजराल साहब के रेडियो से इस का प्रसारण क्यों हो ? क्या जो सरकार रघुपति राघव राजा राम पतित पावन सीता राम का पाठ नित्य प्रति करावेगी वह शेट्युल्ड कास्ट को शोषण से बचा सकती है ? इस सरकार का दिमाग कितना सड़ा हुआ है। जब पतित हांगा कोई नहीं तो पतित पावन हांगा न ? मैं आज कहना चाहता हू कि भारतवर्ष में न आज कोई पतित हो और न पतित पावन की आवश्यकता है।

श्री अकबर अली खान (आंध्र प्रदेश) महोदय गांधी के जलसों में यह तो गाया जाता था।

श्री राजनारायण इसी लिये मैं अर्ज कर रहा हू कि गांधी जी के मद्द्गुणों को तो अकबर अली खान साहब भूल गये और गांधी जी ने जो एक परम्परावाद को चलाया था उसको अकबर अली खान साहब ने ले लिया। अकबर अली खान साहब आप बैठिये, आप इसका जरा जवाब दीजिये। पतित पावन के माने हैं जो पतित है, जो मजलूम है, मद्धूम है, उस को उठाने वाला।

मैं श्रीमन्, आज अकबर अली साहब से एक बात जानना चाहता हू। मैं बड़े बड़े मुसलमानों के

जल्से में जाता हू, बड़ी बड़ी दाढ़ी रखने वाले मित्र वहां रहते हैं, मगर जब मैं कुरान की आयत सुनाने लगता हू तो वह ताकने लगते हैं यह कहा से आ गया। क्योंकि हमारा अर्थ दूसरा है उनका अर्थ दूसरा है। तो घबराते हैं। मैंने उनसे पूछा कि भाई कबीर के इस दोहे को क्यों नहीं याद करते। "जो तू ब्राह्मण जाया आन बाट काहे नहीं आया।" कबीर कहा पैदा हुए, लुहार जाति में पैदा हुए वाराणसी के नजदीक, जहां बनारसी माड़ी बनती है, जो आजकल विदेशी मुद्रा अर्जित करती है। कबीर कहते थे न मैं हिन्दू हू न मुसलमान हू। मैं इन्सान हू। कबीर का मार पड़ी है लडकपन में। एक दिन कबीर ने कहा भाई सुनो, तुम कहते हो ब्राह्मण है, सबसे धेष्ट है, ऊंचे हैं। लेकिन उन्होंने कहा तुम ब्राह्मणी के पेट से पैदा हुए तो ब्राह्मण कहलाते हो, तुम हमसे ऊंचे कैसे हो। उन्होंने सवाल पूछा कि जब तुम हमसे ऊंचे हो तो कोई दूसरे रास्ते से क्यों नहीं निकल गये। ब्राह्मण यह मुन कर चुप हो गया। मुसलमान से कबीर ने ललकार कर कहा

"जो तू तुर्की "

ये मुसलमान, तुम अपने को कहते हो हिन्दुओं से अलग हो, तो ईमानदारी में बताओ तुम मुसलमानों के पेट से पैदा हुए तो क्या तुम्हारा खतना पेट में कटा था। तुम्हारा खतना पेट में नहीं कटा। मा के पेट में, कुदरत के घर से हिन्दू और मुसलमान का बच्चा निकला है। एक ही घर से निकला है। तो मजलूम, मद्धूम रहेंगे तब न उनको उठाने वाला होगा। कोई पतित, नीच, भ्रष्ट रहेगा तब न कोई उद्धारक होगा ? तो मैं चाहता हू कि भारत सरकार ऐसी व्यवस्था करे कि इस देश में न कोई पतित रह जाये न कोई पतित पावन की जरूरत हो। क्योंकि जब तक पतित पावन की जरूरत रहेगी तब तक पतित रहेंगे। इसलिये रेडियो की नीति ऐसी होनी चाहिये कि रेडियो के जरिये कहना चाहिये कि मानव समाज एक है, मानव धर्म एक है, मानवता का बटवारा नहीं किया जा सकता, मानवता अविभाज्य है। क्या सरकार के दिमाग में इस बात की सफाई है कि मानवता का बटवारा नहीं किया जा सकता, मानवता अविभाज्य है ? अगर सरकार के दिमाग में यह बात है तो सरकार रेडियो से इसका प्रसार क्यों नहीं करती ? क्या कभी गुजराल साहब के रेडियो वालों ने हमसे कहा है राजनारायण तुम

हिन्दू मुसलमान और जातपात के बारे में रेडियो पर चलकर सुनाओ। ऐसे लोगों के भाषण सुनाना रेडियो पर प्रसारण कर। जिनको सुनने से किसी के दिमाग में कोई नया जीवन पैदा करने की बात न हो, इससे क्या फायदा होगा है ? इसलिये सर्वप्रथम मैं कहना चाहता हूँ : सरकार को सर्वप्रथम अपने दिमाग को साफ करना चाहिये। सरकार को यह कहना चाहिये कि अब मानव मानव समान है इसका प्रसारण रेडियो से होगा ; रेडियो से वह सभी प्रसारण बद किये जायेंगे जो मानव को मानव से दूर रखते हैं जो मानव-मानव में भेद पैदा करा है जो मानव-मानव में कटुता और दुराव और अलगाव पैदा करते हैं। क्या सरकार कोई ऐसी गारन्टी देने का तैयार है कि रेडियो से प्रसारण इस नुकतेनजर से होगा ?

आगे देखा जाये श्रीमन्। तमाम हमने छान डाला है, एक हं श्लोक हमको मिला है, गौतम सूत्र का 22वां श्लोक है जो कहता है "समान प्रवृत्तिवा जातिः" इस श्लोक का प्रसारण उनके रेडियो से एक बार भी हुआ है क्या ? एक बार भी नहीं हुआ है। अंधे के आगे रोशनी अपना दीदा खोये। ये बिल्कुल अंधे हैं। उनकी समझ में यह गुढ़ तत्व आ ही नहीं सकता है। जो किताब में लिख दिया जाय वह किताब के पन्ने में ही रह जायेगी, वह व्यवहार में नहीं आयेगी। जब तक दिमाग साफ होकर उसके मुताबिक कदम नहीं उठायेगे तब तक यही होगा।

मैं कहना चाहता हूँ कि क्या हमारे परिगणित जाति के भाई आज हिन्दू, मुसलमान, चमार, सिख और ईसाई और सम्पूर्ण मानव समाज को एक एकाई मानने के लिए तैयार है। आज हरिजन लोग कहते हैं कि हम मुसलमान हरिजनों और परिगणित जाति के लोगों को नहीं लेंगे। जब वे यह बात कहते हैं तो मैं कहता हूँ कि यह तुम्हारा पिछड़ाव बोल रहा है और तुम्हारे दिमाग का जाला अभी तक नहीं कटा है। तुम को कहना चाहिये कि मनुष्य मनुष्य एक है। जब तुम अपने को किसी से बड़ा मानोगे तो दूसरा भी अपने को बड़ा मानेगा। हम चाहते हैं श्रीमन्, आज तक भारतीय समाज में जो जाति व्यवस्था की लकीर खड़ी है उसको पड़ी कर दे। इस बात को श्री चन्द्र शेखर ठीक समझें और श्री ए० पी० सिंह का तो पता

नहीं वे बीन में क्या बोलते रहते हैं। आज हमारे देश में जाति की लकीर खड़ी है।

**श्री उपसभापति** आप का समय खत्म हो गया है।

**श्री राजनारायण** हमारा समय श्रीमन्, खत्म न कीजिये। आज हमारे देश में जो जाति की लकीर है वह एक के ऊपर एक खड़ी है। हम क्या चाहते हैं। गिड्यूल्ड कास्ट के वेलफेयर के लिए और जो परिगणित जाति के उत्थान के लिए लालायित हैं उनसे मैं अर्ज करना चाहूंगा कि भारतवर्ष में जो जाति की लकीर है उसको पड़ी करो। खड़ी नहीं पड़ी नाकि सब बराबर हो जाय। अगर खड़ी रहेगी तो ऊँच-नीच की भावना रहेगी। इसलिए जो जाति की लकीर आज तक हमारे देश में खड़ी है उसको पड़ी किया जाय। क्या गुजराल का रेडियो हमारे इस भाषण का मार तत्व निकालकर अपने रेडियो द्वारा ब्राडकास्ट करायेंगा ? नहीं करायेंगा क्योंकि यह तो जीवन के अग्र और दिल व दिमाग को झकझोरने वाला है। जब तक इन्मान के दिमाग में इस तरह की बातें नहीं भरी जायेगी, जब तक उसका दिमाग झकझोरा नहीं जायेगा तब तक काम बनने वाला नहीं है। इसलिए मैं चेतावनी देना चाहता हूँ कि आपने बरें की छत में आग लगा दी है और आप ने उस बरें की छत में आग लगा कर जो बरें उसमें हैं वे फरफरा रहे हैं।

श्रीमन्, आप हमें बिना लेकर चले गये सारनाथ और वहाँ से लौट आये। अब एक प्रोग्राम बनाया जा रहा है सनातन धर्मियों द्वारा। अयोध्या से एक ब्राह्मण का समूह लगानार कपड़ा बिछाते हुए बनारस तक जाये। मैं पूछना चाहता हूँ कि किस के दिमाग द्वारा इस तरह की खुराफात की बातें पैदा होती है। क्या सरकारी पक्ष के लोग इसमें नहीं हैं ! मैं इधर इसकी चर्चा नहीं करना चाहता था मगर मैं बैर चर्चा किये न अपने साथ और न ही अपने सम्मानित सदस्यों के साथ न्याय कर पाऊंगा। हमारे सर्वप्रथम राष्ट्रपति स्वर्गीय डा० राजेन्द्र प्रसाद, जिनकी मैं बहुत इज्जत करता हूँ, जिनके मैं बहुत नजदीक रहा हूँ, उन्होंने बनारस में काशी के राजा की कोठी में 101 ब्राह्मण द्वारा चरणापूत किया। यह किम के दिमाग का झोतक है और क्या इस बात की तरफ सरकारी पक्ष का ध्यान

[श्री राजनारायण]

जा रहा है कि भारत के राष्ट्रपति, प्रथम राष्ट्रपति, जो स्वतंत्रता संग्राम के एक सेनानी रह चुके हैं, वे ब्राह्मणों का चरणामृत लेते हैं। आपको जानकर डम बात का दुःख होना चाहिये कि उसमें हमारे एक दल का चला गया था श्री जगन्नाथ उपाध्याय जो बनारस संस्कृत विद्यालय में बौद्ध दर्शन का हैड हैं। जब जगन्नाथ उपाध्याय को यह मालूम हुआ कि यहाँ पर ब्राह्मणों का चरणामृत लिया जायेगा तो वह भाग खड़ा हुआ। इस तरह से वहाँ पर 101 ब्राह्मणों की जगह पर 100 ही ब्राह्मण रह गये। एक ब्राह्मण की कर्मा को पूरा करने के लिये पुलिस वाले एक राह चलते हुए आदमी को पकड़ लाये और उसे 101 नम्बर वाला ब्राह्मण बना दिया और तब जाकर डा० राजेन्द्र प्रसाद जी ने चरणामृत छुआ और सब ब्राह्मणों को ग्यारह ग्यारह रुपया दक्षिणा के रूप में दिया। तो मैं यह जानना चाहता हूँ कि यह किस के दिमाग का चोतक है। क्या श्री आपन साहब के दिमाग का चोतक है और क्या ऐसे दिमाग से परिगणित जाति के लोगों का उत्थान होगा ? हरगिज नहीं। अगर परिगणित जाति के लोगों का उत्थान करना है तो इस दिमाग को खरोचों और गहरा पज। मारकर उसको साफ करे वरना दिमाग साफ नहीं होगा।

मैं आज पूछना चाहता हूँ कि आज ईमानदारी की बात होनी चाहिये। अगर हमारी कोई लड़की हो और वह लड़की हरिजन से शादी करने के लिए तैयार हो जाय तो हम कोशिश करेंगे कि वह शादी हो जाय और हम बराबर इस बात की कोशिश करते रहते हैं। इस बारे में हमारे दिमाग में एक मात्र के लिए भी हिचक नहीं होगी कि हमारी लड़की चमार के लड़के के साथ शादी करने जा रही है। मगर मैं जानना चाहता हूँ कि आज जो मरकारी पक्ष के सत्तीगण हैं, जिनके पास वह प्रभुताई है, अगर उनका दामाद कोई हरिजन आ जाय तो उस हरिजन की जिन्दगी क्या वे ठीक से चला पायेंगे ? किस मंत्री ने हरिजन से शादी की अपने घर में, हरिजन लड़के को अपनी लड़की किसने दी ? 1947, 15 अगस्त से आज 1970 आ गया, राष्ट्रपिता की जन्म-शताब्दी भी मना दी गई, फिर भी आज कांग्रेस मंत्रिमंडल का एक मंत्री नहीं निकला ब्राह्मण या क्षत्रिय या वैश्य जो अपनी लड़की को

हरिजनों को देने के लिए तैयार हो। हा, कोई इस तरह निकल जाय तो निकल जाय लेकिन स्वेच्छा से, प्रमत्तता के साथ, समारोह करके कोई मंत्री तैयार नहीं हुआ है। कोई हुआ है, जगन्नाथ राव जी ? नहीं क्या है तो केवल कागज पर परिगणित जाति का उत्थान करेंगे ? यह तमाम कमीशन बना कर रुपया खर्च करने का फायदा क्या ? चू-चू का मुरब्बा, कही की ईंट कही का रोड़ा, भानमती ने कुनबा जोड़ा, भानमती का कनबा जोड़कर एक रिपोर्ट बना कर रख दी।

आज हमारे आदरणीय राम मनोहर लोहिया यहाँ नहीं हैं, लेकिन मैं कहना चाहता हूँ कि उनकी हिम्मत थी, उनका साहस था कि वाराणसी में 1958 में उन्होंने सोशलिस्ट पार्टी के अधिवेशन में कहा कि पिछड़ी जातियों को जीवन के हर क्षेत्र में 60 फीसदी जगह कम से कम मिलनी चाहिए। तमाम हरिजन, तमाम आदिवासी, तमाम गरीब-दबे मुसलमान, औरते, शूद्र यह 95 फीसदी होते हैं, मगर आज सभी सेवाओं को देख लिया जाय तो उन्हें 5-10 फीसदी जगह भी नहीं है। भारतवर्ष की तमाम जनता के 95 फीसदी भाग को मरकारी सेवाओं में 10 फीसदी से भी कम स्थान प्राप्त है। देश कैसे आगे बढ़ेगा ? एक पार्टी आपके देश में है, श्रीमान्, संयुक्त सोशलिस्ट पार्टी जो लगातार हैमरिंग कर रही है, लगातार इस बात को कह रही है, मगर इस सरकार के बूते की यह बात नहीं है कि सरकार इस को कह सके। हमारे मित्र अप्पन साहब जानते होंगे, हम खुद भुक्तभोगी हैं।

**श्री उपसभापति :** आप अप्पन साहब के बारे में बोलना चाहते हैं तो ऐसी भाषा में बोलिए कि वे समझ सकें।

**श्री राजनारायण :** हमारी बात समझ रहे हैं ?

**श्री उपसभापति :** आपके 7 मिनट हैं क्योंकि 6 बजे हमको हाउस गड्जर्न करना होगा। आप 40 मिनट बोल चुके हैं, और कितना बोलना चाहते हैं ?

**श्री राजनारायण :** मुझे आराम से मुनिए, मैं इधर उधर की बात नहीं कर रहा हूँ। हमारी एक आइ०सी०एम० से बानचीत हुई, मैं नाम नहीं बतलाऊंगा, उन्होंने कहा राजनारायण जी चाहें आप कितना ही कानून बनाइए, हम ब्राह्मणों, राजपूतों और वैश्यों

को सर्वसेज में चलायेगे। हमने कहा कैसे, तो उन्होंने कहा कि सारी सर्वसेज के लिए आदिमियों का हम साक्षात् करते हैं, अगर—परिगणित जाति का लड़का तेज भी होता है तो हम साक्षात् के नम्बर बढ़ा देते हैं। क्या इस सरकार ने कोई ऐसा कानून बनाया जिसके जरिए यह सम्भव हो कि जो हरिजनों के साथ अन्तर्जातीय शादी करेगा नौकरी में उसको पहले जगह मिलेगी और जगह मिलने के बाद उसको 100 रुपये, 50 रुपये स्पेशल भत्ता मिलेगा? अगर सरकार इस तरह का कानून नहीं बनाती, केवल यह सरकार कहती है कि हम परिगणित जातियों का उत्थान करेंगे मौखिक तो वह कभी होना वाला नहीं है। जैसे हिन्दू समाज में ब्राह्मण, क्षत्रिय, वैश्य और जो ये द्विज है आज द्विज कहे जाने वाले लोगों पर अपना शोषण जमाए हुए हैं, खूनी पंजे जमाए हुए हैं, उसी तरह से, श्रीमन्, आज मुसलमानों में शेर, सैयद है, जो बड़े बड़े नवाब और ताल्लुकेदार हैं वे अन्सारी लोगों पर, जो जुलाहे लोग हैं, भिस्ती लोग हैं, हेला लोग हैं, इन लोगों के ऊपर अपना रोब जमाए हुए हैं, इनके यहाँ भी छुआछुन बढ़ता जा रहा है, इनके यहाँ भी होता है “तुम अलग रहो”। अकबर अली खान साहब में मैं पूछता चाहता हूँ कि गांधी जी! तब तरह हरिजनों की बस्ती में निवास किया करते थे, क्या अकबर अली खान साहब जुलाहों की बस्ती में जाकर अपनी जिन्दगी वहाँ बितायेगे या हैदराबाद में जाकर अपनी आलीशान नवाब साहब की कोठी में रहेंगे . . .

**श्री उपसभपति** : आप अकबर अली खान साहब को क्या कह रहे हो?

**श्री राजनारायण** : वे नवाब हैं, मैं जानता हूँ, और, जैसा चन्नेश्वर कहते हैं, पुराने जो श्रमावशेष है उनके प्रतीक है। तो मैं उन को बताता चाहता हूँ कि आखिर यह चीज चलेगी कैसे, बड़ेगी कैसे? 95 फीसदी और 90 फीसदी और 5 फीसदी और 95 फीसदी। इसलिए हम ने कहा कि 60 फीसदी का सिद्धान्त सोधा सिद्धान्त है। 95 को 60 दो और 5 को 40 दो। यह भी मजे की बात है कि गरीब ब्राह्मण और ठाकुरों के लड़के भी बहुत जगह जगह नहीं पाने, मगर जय चुनाव का मौका आता है तो जातिवाद की जो लहर बढ़ती है वह सारे सिद्धान्तों को दबा कर बेटा देती है, चकना चूर कर देती है। एक मिसाल है कि

खरबजे को देख कर खरबजा रंग बदलता है। हमारा दल अछूता था इस रोग से, मगर मैं देख रहा हूँ कि उस में भी कहीं कहीं यह रोग घुस रहा है। कांग्रेस पार्टी और श्रीमती इन्दिरा नेहरू गांधी और श्रीमती फीरोज गांधी के अधर जो कार्य-कलाप रहे हैं उन्होंने इस को बड़ा बढ़ावा दिया है क्योंकि देश में जातिवाद और हिन्दू-मुसलमान और पैसावाद इन तीनों को चला कर वह अपने प्रधान मन्त्रिन् को कायम रखना चाहती है और इस के लिए लालायित है और अधर ही चल रही है। इसलिए मैं चाहता हूँ कि आप और सदन इस सरकार को हिदायत दें कि सरकार ऐसी व्यवस्था करे जिस में कि परिगणित जाति के बच्चों की पढ़ाई, उन की खुराक, उन के मकान, इन सब की व्यवस्था सर्वप्रथम हो। माँ के पेट में न कोई गरीब पैदा होता है और न कोई अमीर। गरीब वह है जिस के पाग दौलत पैदा करने का जरिया नहीं है, और दौलत पैदा करने के जरिये क्या है? दौलत पैदा करने का जरिया है खेत दौलत पैदा करने का जरिया है कल-कारखाने, दौलत पैदा करने का जरिया है खदानें, दौलत पैदा करने का जरिया है कारखाने, धंधा और नौकरी पेशा। परिगणित जाति के लिए इस सरकार ने कितने खेत का इंतजाम किया है, उन के लिए इस सरकार ने लघु उद्योगों का कितना प्रबन्ध किया है? परिगणित जातियों के लिए इस सरकार ने खदानों में कितनी जगह दी है, उन को कल-कारखानों में कितनी जगह दी? और क्या केवल मौखिक बात से ही यह सब हो जायगा? महर्षि पतंजलि ने कहा है : “जिस में समता का व्यवहार हो वह समाज है।” इससे बड़ा वाक्य हमारी इन्दिरा नेहरू गांधी या गुजराल साहब नहीं कह सकते, लेकिन वह वाक्य पोथी में धरा रह गया। जो पतंजलि का समता का सिद्धान्त अपना कर समाज को उठाना चाहते थे वे विषमता के गर्त में ही आज समाज को गिरा रहे हैं। कृष्ण को योगी माना जाता है। कृष्ण ने गीता में उपदेश किया है :

“विद्यावित्तयसम्पन्ने ब्राह्मणे गवि हस्तिनि ।

गुनि चैव श्वपाके च पण्डिताः समदर्शिनः ॥”

विद्या-वित्त से सम्पन्न ब्राह्मण हो, गाय हो, हाथी हो, कुत्ता हो, चाण्डाल हो, सब को वे बराबर मानते हैं। कृष्ण का यह वाक्य भारतीय समाज में कभी चरितार्थ हुआ क्या? क्या इस ने भारतीय समाज में

[श्री राजनारायण]

कभी मूर्तिमान स्वरूप ग्रहण किया है ? नहीं किया । जो कृष्ण इमान में, पणु में, पक्षी में, कुत्ते में, बराबरी का पाठ पढ़ाता है आज उस कृष्ण का देश भ्रष्टाचार के गर्त में डूबा जा रहा है, विषमता के गर्त में डूबा जा रहा है, इस में गैर-बराबरी की खाई बढ़ती जा रही है ।

**श्री उपसभापति** राजनारायण जी आप का एक मिनट बाकी है ।

**श्री राजनारायण** : राम की बड़ी महिमा गायी जाती है । राम की खूबी क्या थी ? राम के राज्य में विषमता नहीं थी । राम ने गद्दी पर बैठ कर पहले ही दिन क्या कहा ? राम गरीबों के निवाज कहे गये क्योंकि राम ने विलासिता की वस्तुओं को मना कर दिया । चारा, पानी और अनाज जो इंसान की जिन्दगी के लिए आवश्यक वस्तुएँ थी उन सामग्रियों को सस्ते से सस्ता किया । आज यह कांग्रेस की सरकार श्रीमती इन्दिरा नेहरू गांधी जो अपना शासन चला रही है

उस में इंसान की जहरन की चीजों की कीमत ही बढ़ती जा रही है ।

इसलिये मैं चाहता हूँ कि एक कायदा कानून बने कि यहां पर जो हरिजनो के बच्चे, परिगणित जाति के बच्चे हैं उनको कोई भी दिक्कत न हो उच्चतम शिक्षा प्राप्त करने के लिए और उनको बड़ी नौकरियों में जगह मिले, उनको खेतों पर जगह मिले, उनको कल-कार-खानों में जगह मिले, तब जा कर दूसरों को मिले ।

श्रीमन्, इसके बाद फिर हमारा दूसरा नंबर आयेगा पिछड़ी जातियों के बारे में ।

**MR. DEPUTY CHAIRMAN** : Raj-narainji, I am adjourning the House now. The House stands adjourned till 11 A.M. on Monday.

The House then adjourned at six of the clock till eleven of the clock on Monday, the 7th September, 1970.